

## નવસારી કૃષિ યુનિવર્સિટી નવસારી

વંચાણે લીધા :— ગુજરાત સરકાર, શિક્ષણ વિભાગ, ગાંધીનગરના ઠરાવ ક્રમાંક: કરન / ૧૦૨૦૨૦/૦૬૦૫૨૦૨૦/  
૫-૧ તા. ૦૪/૦૨/૨૦૨૧

### :: પરિપત્ર ::

ઉપરોક્ત વંચાણે લીધા ક્રમ-૧ મુજબ નવસારી કૃષિ યુનિવર્સિટી, નવસારી હસ્તકની તમામ કોલેજો અને પોલીટેકનીકના પ્રથમ વર્ષના અભ્યાસક્રમો માટે શૈક્ષણિક કાર્યો ભૌતિક રીતે શરૂ કરવા મંજુરી આપવામાં આવેલ છે. જે અનુસંધાને તા. ૧૫.૦૨.૨૦૨૧ ના રોજથી નવસારી કૃષિ યુનિવર્સિટી, નવસારી હસ્તકની તમામ કોલેજો અને પોલીટેકનીકના પ્રથમ વર્ષના અભ્યાસક્રમો માટે શૈક્ષણિક કાર્યો ભૌતિક રીતે શરૂ કરવાના રહેશે.

શૈક્ષણિક કાર્યો ભૌતિક રીતે શરૂ કરવા તથા હોસ્ટેલો ફરી શરૂ કરવા માટે સરકારશ્રી દ્વારા બહાર પાડવામાં આવેલ SOP ગાઈડલાઇનનું ચુસ્તપણે પાલન કરવાનું રહેશે.

પ્રસ્તુત પરિપત્ર માનનીય કુલપતિશ્રીની મંજુરી મેળવી બહાર પાડવામાં આવેલ છે.

જા.ન/ નક્કુય/રજી/પરીક્ષા/યુજી ૧૮૧-૫૫/૨૦૨૧

તારીખ: ૧૨/૦૨/૨૦૨૧

  
કુલપતિશ્રી

### નકલ સવિનય રવાના:

- ૧ : આચાર્ય/ડીનશ્રી, કૃષિ મહાવિધાલય, નક્કુય, નવસારી/ભરૂચ/ વધઈ
- ૨ : આચાર્ય/ડીનશ્રી, અસ્પીબાગયત-વ-વનીય મહાવિધાલય, નક્કુય, નવસારી
- ૩ : આચાર્ય, અને ડીનશ્રી, અસ્પીએશ્રી બિઝનેસ મેનજમેન્ટ, નક્કુય, નવસારી
- ૪ : આચાર્યશ્રી, કૃષિ ઈજનેરી અને ટેક. મહાવિધાલય, નક્કુય, દેઢીયાપાડા
- ૫ : આચાર્યશ્રી, અસ્પી શક્કિલમ બાયોટેકનોલોજી ઈન્સ્ટીટ્યુટ, નક્કુય, સુરત
- ૬ : આચાર્યશ્રી, કૃષિ પોલીટેકનિક, ભરૂચ, વધઈ, વારા
- ૭ : આચાર્યશ્રી, બાગાયત પોલીટેકનિક, નવસારી, પરીયા
- ૮ : આચાર્યશ્રી, કૃષિ ઈજનેરી પોલીટેકનિક, દેઢીયાપાડા
- ૯ : નિયામકશ્રી, વિધાર્થી કલ્યાણ પ્રવૃત્તિ, નક્કુય, નવસારી તરફ... સ્નાતક તથા પોલીટેકનિકના પ્રથમ વર્ષના વિધાર્થીઓને હોસ્ટેલમાં રહેવા માટે COVID-19SOP નું ચુસ્તપણે પાલન કરાવવા માટે આચાર્યશ્રીઓ સાથે સકલંનમાં રહીને યોગ્યવ્યવસ્થા થવા સારુ.....

### નકલ રવાના:

માન. કુલપતિશ્રીના રહસ્ય સચિવ, નક્કુય, નવસારી તરફ જાણ થવા સારુ.....

કોરોના (Covid-19)ની વૈશ્વિક મહામારીને  
કારણે ઉદભવેલ પરિસ્થિતિ અંતર્ગત  
પોસ્ટલોકડાઉનમાં યુનિવર્સિટીઓ/કોલેજો  
રી-ઓપન કરવા બાબત.

ગુજરાત સરકાર

શિક્ષણ વિભાગ

ઠરાવ ક્રમાંક: કરન/૧૦૨૦૨૦/૦૬૦૫૨૦૨૦/ખ-૧

સચિવાલય, ગાંધીનગર.

તા:૦૪/૦૨/૨૦૨૧

વંચાણે લીધા :

- (૧) શિક્ષણ વિભાગનો તા:૦૭/૦૧/૨૦૨૧નો સમાનાંકી ઠરાવ
- (૨) શિક્ષણ વિભાગ, ગુજરાત સરકારની ઉચ્ચ શિક્ષણના વિદ્યાર્થીઓ માટે હોસ્ટેલ રી-ઓપન કરવાની માર્ગદર્શિકા
- (૩) તા:૨૮/૦૧/૨૦૨૧ના રોજ કમિશનરશ્રી, આરોગ્ય અને પરિવાર કલ્યાણની અધ્યક્ષતામાં યોજાયેલ બેઠકની કાર્યવાહી નોંધ.

#### આમુખ:

રાજ્યમાં નોવેલ કોરોના વાઇરસના સંકમણને લીધે ઉદભવેલ પરિસ્થિતિમાં શિક્ષણ અને વિદ્યાર્થીઓના હિતમાં વિભાગ હેઠળની સર્વે યુનિવર્સિટીઓ/કોલેજોના શૈક્ષણિક કાયો માટે વખતો વખત માર્ગદર્શક સુચનાઓ પ્રસિધ્ય કરવામાં આવેલ હતી.

ઉક્ત સુચનાઓ પૈકી વંચાણે લીધેલ કમ (૧)માં દર્શિત પત્રથી શિક્ષણ વિભાગ દ્વારા યુનિવર્સિટીઓ/કોલેજોને રી-ઓપન કરવા માર્ગદર્શક બહાર પાડવામાં આવેલ હતી, જે અંતર્ગત પ્રથમ તબક્કમાં તમામ પી.જી., પીએચ.ડી., એમ.ડિ.લ., વગેરે અભ્યાસક્રમો, મેડીકલ/પેરામેડીકલના તમામ તથા અન્ય સ્નાતક અભ્યાસક્રમ (ટેકનિકલ તથા નોન ટેકનિકલ તમામ)ના ફક્ત ફાઈનલ ઈયર(આખરી વર્ષ)ના તમામ વિદ્યાર્થીઓને ભૌતિક રીતે તા:૧૧/૦૧/૨૦૨૧થી શિક્ષણ આપવામાં આવશે અને અન્ય વર્ગોમાં ઓન-લાઇન અભ્યાસ ચાલું રહેશે તેમ ઠરાવવામાં આવેલ.

ઉક્ત સંદર્ભ (૧)ના ઠરાવથી કોલેજના આખરી વર્ષના વિદ્યાર્થીઓ માટે શરૂ કરવામાં આવેલ વર્ગ-ખંડ (ભૌતિક) શિક્ષણની જેમ જ કોલેજના દરેક વર્ષના વિદ્યાર્થીઓને ભારત સરકાર દ્વારા બહાર પાડવામાં આવેલ S.O.P. ને અનુસરીને વર્ગ ખંડ (ભૌતિક શિક્ષણ) શરૂ કરવા માટેની સંભાવનાઓ ચકાસવા તા:૨૮/૦૧/૨૦૨૧ના રોજ કમિશનરશ્રી, આરોગ્ય અને પરિવાર કલ્યાણની અધ્યક્ષતામાં એક બેઠકનું આયોજન કરવામાં આવેલ હતું. જેમાં

વિશાદ ચર્ચા-વિચારણાને અંતે સમિતિએ હાલ કોલેજોના પ્રથમ વર્ષના વિદ્યાર્થીઓને વર્ગ ખંડ (ભૌતિક) શિક્ષણ શરૂ કરવા અભિપ્રાય આપેલ છે. સમિતિના ઉક્ત અભિપ્રાય મુજબ પ્રથમ વર્ષના વિદ્યાર્થીઓને વર્ગ ખંડ (ભૌતિક) શિક્ષણ શરૂ કરવાની બાબત સરકારશીની સંકિય વિચારણા હેઠળ હતી.

#### ઠરાવ:-

સરકારશી દ્વારા પુખ્ત વિચારણાને અંતે આથી ઠરાવવામાં આવે છે કે, તા.08/02/૨૦૨૧થી કોલેજના પ્રથમ વર્ષના અભ્યાસક્રમો માટે કોલેજોના શૈક્ષણિક કાર્યો ભૌતિક રીતે શરૂ કરવાના રહેશે.

૨. કોલેજોમાં બે વિદ્યાર્થીઓ વચ્ચે Safe Social Distance નું પાલન કરીને વિદ્યાર્થીઓની બેઠક વ્યવસ્થા Zig-Zag/Staggered Mannerમાં ગોઠવવાની રહેશે.


૩. તમામ સમરસ હોસ્ટેલ કે જે અગાઉ Covid-19 અને Asymptomatic Covid-19 ડેઝીઝેટ સેંટર તરીકે રૂપાંતરીત કરવામાં આવેલ, પરંતુ Covid-19ના પોઝિટીવ કેસોમાં નોંધપાત્ર ઘટાડો થતા સમરસ હોસ્ટેલ હાલ લગભગ ખાલી હોવાથી સમરસ હોસ્ટેલ સહિતની તમામ હોસ્ટેલના એક રૂમમાં વધુમાં વધુ બે વિદ્યાર્થીઓને રહેવાની વ્યવસ્થા કરવાની રહેશે તથા હોસ્ટેલ રી-ઓપન માટે સંદર્ભ (૨)માં દર્શિત માર્ગદર્શિકા કે જે આ સાથે સામેલ છે, તેનું પાલન કરવાનું રહેશે.

૪. ઉચ્ચ શિક્ષણ સંસ્થાના શૈક્ષણિક-બિન શૈક્ષણિક સ્ટાફ તથા વિદ્યાર્થીઓએ રાજ્ય સરકાર દ્વારા વખતો વખત બહાર પાડવામાં આવેલ S.O.P.નું પાલન કરવાનું રહેશે.

૫. આ ઠરાવ શિક્ષણ વિભાગ હેઠળની તમામ સરકારી/ખાનગી યુનિવર્સિટી તેમજ સરકારી/બિનસરકારી અનુદાનિત/ખાનગી કોલેજોને લાગુ થશે.

૬. આ ઠરાવ વિભાગની સમાનાંકી ફાઇલ પર સરકારશીની તા.09/02/૨૦૨૧થી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશીના હુકમથી અને તેમના નામે,

  
(મનોજ વાધ)

નાયબ સચિવ  
શિક્ષણ વિભાગ

બિડાણા:- ઉપર મુજબ

પ્રતિ,

-નામદાર રાજ્યપાલશીના અગ્ર સચિવશી, રાજ્યભવન, ગાંધીનગર.(પત્ર મારફત)  
-માન.મુખ્યમંત્રીશીના અંગત સચિવશી, સચિવાલય, ગાંધીનગર.

- માન. નાયબ મુખ્યમંત્રીશ્રીના અંગત સચિવશ્રી, સચિવાલય, ગાંધીનગર.
- માન. મંત્રીશ્રી(શિક્ષણ)ના અંગત સચિવશ્રી, સચિવાલય, ગાંધીનગર.
- માન. રા.ક.મંત્રીશ્રી(ઉ.શ.)ના અંગત સચિવશ્રી, સચિવાલય, ગાંધીનગર.
- અગ્રસચિવશ્રી (શિ.)ના અંગત સચિવશ્રી, સચિવાલય, ગાંધીનગર.
- અગ્રસચિવશ્રી (આ.પ.ક.વિ.)ના અંગત સચિવશ્રી, સચિવાલય, ગાંધીનગર.
- નિયામકશ્રી, ઉચ્ચ શિક્ષણની કચેરી, ડૉ. જીવરાજ મહેતા ભવન, સચિવાલય, ગાંધીનગર.
- કમિશનરશ્રી, ટેકનીકલ શિક્ષણની કચેરી, કર્મચોળી ભવન, ગાંધીનગર.
- વાઈસ ચાન્સેલરશ્રીઓ, તમામ સરકારી યુનિવર્સિટીઓ (ઉચ્ચ શિક્ષણ નિયામકશ્રીની કચેરી મારફત/ઉચ્ચ શિક્ષણ ટેકનીકલની કચેરી મારફત)
- સરકારી/બિનસરકારી અનુદાનિત/ખાનગી કોલેજો અને ખાનગી યુનિવર્સિટીઓ (ઉચ્ચ શિક્ષણ નિયામકશ્રીની કચેરી/ઉચ્ચ શિક્ષણ ટેકનીકલની કચેરી મારફત)
- સિલેક્ટ ફાઈલ

# **Education Department, Government of Gujarat**

## **ઉચ્ચ શિક્ષણના વિદ્યાર્થીઓ માટે હોસ્ટેલ ફરીથી શરૂ કરવા માટે સ્ટાન્ડર્ડ ઓપરેટિંગ પ્રોસીજર (SOP)**

### **પ્રસ્તાવના:**

નોવેલ કોરોના વાયરસના રોગચાળાએ સમગ્ર વિશ્વમાં ઉચ્ચ શિક્ષણ ક્ષેત્રને નોંધપાત્ર રીતે વિક્ષેપિત કર્યું છે તે બાબતથી આપણે બધા સારી રીતે વાકેફ છીએ. આ વાયરસના ફેલાવાને નિયંત્રિત કરવાના પગલા તરીકે દેશભરની રાજ્ય સરકારોએ શાળાઓ અને કોલેજોને અસ્થાયી રૂપે બંધ કરવામાં આવેલ હતી.

ભારત સરકાર દ્વારા સમયાંતરે રોગચાળા સામે સાવચેતી રાખવા વિવિધ માર્ગદર્શિકા જાહેર કરવામાં આવેલ છે. શિક્ષણ વિભાગ, ગુજરાત સરકાર પણ સાવચેતીના ભાગ રૂપે શિક્ષણ પૂર્વ પાડવા માટેની વૈકલ્પિક પદ્ધતિઓના અમલ માટે સક્રિય રીતે કાર્યરત છે.

આ સમયમાં કટોકટીને સંચાલિત કરવા અને સ્થિતિસ્થાપક શિક્ષણ પ્રણાલી બનાવવા માટે એક વ્યૂહરચના આવશ્યક છે. આ કટોકટીના સમયમાં ક્ષમતા-નિર્માણ માટે સમજપૂર્વકની શૈક્ષણિક પ્રથા જરૂરી છે. શિક્ષણ વિભાગ, ગુજરાત સરકાર રાજ્યભરમાં સારી અને અસરકારક શૈક્ષણિક પ્રથાના અમલીકરણ કરવા માટે દરેક પ્રકારના પગલા લેવા પ્રતિબદ્ધ છે. તેથી, ઉચ્ચ શૈક્ષણિક સંસ્થાઓ દ્વારા પૂરી પાડવામાં આવેલી હોસ્ટેલ સવલતોના ઉપયોગ માટે પ્રમાણભૂત ઓપરેશનલ માર્ગદર્શિકા (SOP) બનાવવા અને તેનું કડક પાલન કરવામાં આવે તે ખાસ જરૂરી છે.

### **હેતુ:**

ઉચ્ચ શિક્ષણ કોલેજો /સંસ્થાઓ શરૂ કરવામાં આવેલ છે. જેના સંદર્ભમાં આગામી સમયમાં હોસ્ટેલને પણ શરૂ કરવાની થાય છે. આથી હોસ્ટેલ શરૂ કરવા માટે કોલેજો/સંસ્થાઓ એ અનુસરવાની થતી પ્રક્રિયા નક્કી કરવાના હેતુથી આ સ્ટાન્ડર્ડ ઓપરેટિંગ પ્રોસીજર (SOP) બનાવવામાં આવી છે.

આ SOP નું પાલન કરીને, તમામ દ્વારા કોરોના વાયરસના સંક્રમણને અટકાવવામાં આવશે અને તેથી હોસ્ટેલમાં નિયમિત પ્રવૃત્તિઓ ફરીથી શરૂ કરી શકાશે. હોસ્ટેલ ખાતે તમામ સાવચેતીનાં પગલાં સુનિશ્ચિત કરવાનાં છે. વિદ્યાર્થીઓ અને અન્ય કર્મચારીઓ હોસ્ટેલની સુવિધાના ઉપયોગ સમયે સુરક્ષિત અને સલામત રહે તે છાછનીય છે.

હાલના સંજોગોમાં, હોસ્ટેલમાં વિદ્યાર્થીઓ અને અન્ય કાર્યકારી કર્મચારીઓની આરોગ્ય અને સલામતીની ખાતરી કરવાની સરકારની પ્રાથમિકતા છે.

## હોસ્ટેલ ફરીથી ઘોલતા પહેલાના જરૂરી પગલા:

### a. હોસ્ટેલ:

- કોવિડની તકેદારીના પગલા સ્વરૂપે વિદ્યાર્થીઓને હાથની સ્વચ્છતા, સામાજિક અંતર, અને તંદુરસ્ત રહેવા માટે જરૂરી ફેરફારો સાથે જીવન જીવવા અને કાર્ય કરવા માટે અનુકૂળ થવું પડશે.
- હોસ્ટેલમાં એક ઓરડામાં બે થી વધારે વિદ્યાર્થીઓને સાથે રહેવાની મંજૂરી આપવાની રહેશે નહીં. કોવિડના લક્ષણો ધરાવતા વિદ્યાર્થીઓને કોઈ પણ સંજોગોમાં હોસ્ટેલમાં પ્રવેશ કે રહેવાની મંજૂરી આપી શકાશે નહીં.
- હોસ્ટેલમાં રહેતા તમામ વિદ્યાર્થીઓનું થર્મલ સ્ક્રિનિંગ સુનિશ્ચિત થવું જોઈએ.
- જમવાના રૂમમાં/કિચનમાં પૂરેપૂરી સ્વચ્છતા જાળવવાની રહેશે. વધારે ભીડને ટાળીને, નાના સમૂહોમાં ભોજન પીરસવું જોઈશે. વિદ્યાર્થીઓ અને સ્ટાફ માટે રૂમમાં ભોજનની વ્યવસ્થા સરળ અને વિના વિલંબે ઉપલબ્ધ થઈ શકે તે રીતે ગોઠવણ કરવાની રહેશે.
- હોસ્ટેલના કેગ્પસમાં કોઈ લીડ ન થાય તે રીતે આયોજન કરવાનું રહેશે અને તે માટે વિદ્યાર્થીઓની સંખ્યાને યોગ્ય રીતે મર્યાદિત કરવાની રહેશે. આ માટે વિદ્યાર્થીઓને તબક્કાવાર બોલાવવાના રહેશે.
- વિદ્યાર્થીઓ હોસ્ટેલ કેગ્પસમાં સ્વયં-શિસ્ત અને કોવિડ સંબંધિત કાળજીભર્યો વર્તનનું પાલન કરે તેવી અપેક્ષા રાખવામાં આવે છે. વિદ્યાર્થીઓએ નીચેની સુચનાઓનું પાલન કરવું જોઈએ:
  - નિયમિત અને યોગ્ય રીતે હાથની સ્વચ્છતા જાળવવી
  - સામાજિક અંતરજાળવવું
  - આંખ, નાક અને મૌને સ્પર્શ કરવાનું ટાળવું
  - હંમેશા ફેસ માસ્ક પહેરવું.
- સંસ્થાએ હોસ્ટેલના દરેક ફ્લોર પર સેનીટાઇઝર આપવાના રહેશે, વિદ્યાર્થીઓ/સ્ટાફ સાથે વસ્તુઓની આપ-લે કર્યા પછી, દિવાલો, દરવાજા, દરવાજાના હેન્ડલ, સીડીની રેલીંગ, સ્વીચો, વગેરે જવી સપાટીઓને સ્પર્શ કર્યા પછી સેનીટાઇઝરનો ઉપયોગ કરવો હિતાવહ છે.

- હોસ્પિટમાં રહેતા વિદ્યાર્થીઓ અને કર્મચારીઓએ બજારની મુલાકાત લેવી ટાળવી અથવા મર્યાદિત કરવી જોઈએ. શક્ય હોય ત્યાં સુધી, આવશ્યક વસ્તુઓ કેમ્પસમાં ઉપલબ્ધ કરાવી આપવી જોઈએ.
- સામાજિક અંતરમાં અન્ય વિદ્યાર્થીઓ/મિત્રો સાથે હાથ ન મેળવવાનો પણ સમાવેશ થાય છે. તેથી ઓછામાં ઓછું ૧ મીટર (૩ ફૂટ) નું અંતર જાળવવું હિતાવહ છે.
- ઉધરસ કે છીંક આવે ત્યારે પોતે અને અન્ય આસપાસના વ્યક્તિઓ સુરક્ષિત રહે તે માટે માસ્કથી મોં અને નાકને ઢાંકવા.
- વિદ્યાર્થીઓને અન્યો સાથે કપ, ખાવા-પીવાના વાસણો કે ખાવાપીવાની કોઈ પણ ચીજવસ્તુઓની આપ લે પર પ્રતિબંધ રાખવો.
- વિદ્યાર્થીઓને વખતો વખત દરવાજાની સાથે સાથે કાચની બારીઓ ખુલ્લી રાખીને રૂમમાં યોગ્ય વેન્ઝિલેશન અને હવાની અવરજનર જાળવવા માટે પ્રોત્સાહિત કરવાના રહેશે.
- દરેક વિદ્યાર્થીઓએ પોતાના સાબુ, સેનીટાઇઝર અને અન્યવસ્તુઓ/પદાર્થોનો ઉપયોગ કરવા પ્રોત્સાહિત કરવા જોઈએ, અને આવી સામગ્રીની આપલે કરવાનું ટાળવું જોઈએ.
- એસાઇનમેન્ટ, અધ્યયન વગેરેનીગુપ અધ્યયન પ્રવૃત્તિઓ/શૈક્ષણિક કાર્યો માટે ગ્રૂપલ મીટ, માઇક્રોસોફ્ટ ટીમ્સ વગેરે જેવા મીટિંગ સોફ્ટવેરનો ઉપયોગ કરવા વિદ્યાર્થીઓને પ્રોત્સાહિત કરવાના રહેશે. વિદ્યાર્થીઓને આવા કાર્ય માટે ગુપમાં મળવાનું ટાળવું કોઈ પણ સંજોગોમાં પ્રત્યક્ષ ગુપ અધ્યયન/પ્રવૃત્તિઓનો ઉપયોગ કરવો નહીં.

#### ❖ હોસ્પિટના રૂમમાં:

- બે કે તેથી વધુ ક્ષમતા ધરાવતા કોઈ પણ રૂમમાં બે કરતા વધારે વિદ્યાર્થીઓ ન હોવા જોઈએ, સાથે રહેતા વિદ્યાર્થીઓએ સામાજિક અંતર જાળવવાનું રહેશે.
- કોવિડથી સાવચેતીના ભાગ રૂપે સ્વ-શિસ્તની બાબત તરીકે વોશરુમનો ઉપયોગ કરતી વખતે પણ સામાજિક અંતરનાં ધોરણોનું પાલન કરે તે અપેક્ષિત છે.

#### ❖ સામાન્ય જગ્યાઓ:

- કોરિડોરમાં સામાજિક અંતર જાળવવું જોઈએ, કોઈ વિદ્યાર્થીઓના મેળાવડાની મંજૂરી આપી શકાશે નહીં.
- વોશરુમમાં વિદ્યાર્થીઓએ ભીડ ન કરવી, તેઓએ સામાજિક અંતર સાથે વોશરુમના ઉપયોગ સમયે લાઈન બનાવવી જોઈએ.

- હોસ્ટેલ બિલ્ડિંગના કોઈપણ ભાગમાં ભેગા થવાની મંજૂરી નથી અને વિદ્યાર્થીઓએ ગુપમાં મળવાનું ટાળવું જોઈએ. તેઓએ સામાજિક અંતર જાળવવું જોઈએ.
- હોસ્ટેલની બહાર અને હોસ્ટેલના બગીચામાં, વિદ્યાર્થીઓએ ભેગા થવાનું અથવા ગુપમાં બેસવાનું ટાળવું જોઈએ.
- યોગ્ય સામાજિક અંતર અને માસ્ક પહેરેલું હોવા છતાં પણ ૩-૪ થી વધુ વ્યક્તિઓને સાથે બેસવાની મંજૂરી આપવી નહીં.
- તમામ પ્રકારની રમતો કે જેમાં શારીરિક સ્પર્શ થઈ શકે તેવી રમતોને રમવાની મંજૂરી નથી, કેપ્સમાં જિમ સુવિધા પણ બંધ રહેશે.

### b. હોસ્ટેલ કેન્ટીના/ મેસ:

- ભોજનાલયમાં સંપૂર્ણ કોવીડ-૧૯ નિયમોના પાલનની ખાતરી કરવા માટે સ્લોટ-આધારિત ફૂપન સિસ્ટમ દાખલ કરવું હિતાવહ છે.
- ભોજનાલયના હોલમાં અને રસોઈઘરમાં ફરજ પરના કર્મચારીઓને દરરોજ તેમની ફરજ શરૂ કરતા પહેલા આરોગ્યની સ્થિતિ માટે તપાસવામાં આવશે અને ફરજ દરમિયાન ફેસ-માસ્ક, હેડકવર અને હેન્ડ ગ્લોવ ફરજિયાત રાખવાના રહેશે. ભોજનાલયનો સ્ટાફ પણ સામાજિક અંતરનું પાલન કરવા બંધાયેલ છે.
- હાથ ધોવા માટે જરૂરી સાબુ અને સેનિટાઇઝર પૂરા પાડવાના રહેશે અને નિરીક્ષણ સુનિશ્ચિત કરવા માટે સુપરવાઇઝર રાખવા. હાથમોજ પહેર્ચ હોય છતાં પણ હાથની સ્વચ્છતા આવશ્યક છે.
- સપાટીઓ અને ફ્લોરની સફાઈ માટે કુડ ગ્રેડ ડિસઇનફેક્ટસનો ઉપયોગ કરવો. શાકભાજુ કે અન્ય ખાદ્ય પદાર્થોને ધોવા માટે કોઈ બ્લીય, વોશિંગ સોડા, કીટરજનટ પાવડરનો ઉપયોગ ન કરવો. તાજા શાકભાજુ અને અન્ય ખાદ્ય પદાર્થોને કાપતા પહેલા ગરમ પાણીથી ધોવાના રહેશે.
- વિદ્યાર્થીઓને સ્વ-શિસ્તતા રાખવા અને જમવા માટે ડાઇનિંગ હોલની અંદર ભીડ કરવાનું ટાળવા પ્રોત્સાહન આપવું.
- વારંવાર ઉપયોગમાં લેવાતા વોટરરુમના પોઇટ્સ અત્યંત સંવેદનશીલ હોવાથી તેને સ્પર્શ કરતા પહેલા અથવા પછી હાથની સ્વચ્છતામાં સાવચેતી રાખવી જરૂરી છે. હાથ દ્વારા ઓછામાં ઓછું સ્પર્શ થાય એ સુનિશ્ચિત કરવા માટે યોગ્ય વ્યવસ્થા કરવી.
- માસ્ક, સોશિયલ ડિસ્ટન્સ અને લાઇન પ્રણાલીનું યોગ્ય રીતે પાલન કરવું.

- સોશિયલ ડીસ્ટર્ન્સની આવશ્યકતાને ધ્યાનમાં રાખીને, ડાઇનિંગ હોલ, કોમન ઓરડાઓ, રમત-ગમતના એરીયામાં ભીડ ના થાય તેવી વ્યવસ્થા કરવી.
- રસોડા, ડાઇનિંગ હોલ, બાથરુમ અને શૈચાલયો વગેરેમાં સ્વચ્છતાની સ્થિતિનું નિયમિત નિરીક્ષણ કરવું જોઈએ.
- વાસણો યોગ્ય રીતે સાફ થાય તે જોવાનું રહેશે.
- તાજુ ભોજન રંધવામાં આવે તે સુનિશ્ચિત કરવું આવશ્યક છે તેથી એક સીનીયર કર્મચારીએ તેનું મોનિટરીંગ કરવાનું રહેશે.

### c. સામાન્ય આરોગ્ય અને સ્વચ્છતા નિરીક્ષણ:

- I. આરોગ્ય તપાસ: ગેટ દ્વારા પ્રવેશતા તમામ વ્યક્તિઓનું ફરજિયા તથા થર્મલ સ્કેનર દ્વારા સ્કિનિંગ કરવું અને પ્રવેશ પછી લોકોએ કાર્યસ્થળ પર જતા પહેલાં તેમના હાથને સેનીટાઇઝ કરવા.
- II. શંકાસ્પદ કેસોની જાણ કરવી: તાવ અને ઉધરસ અને શ્વાસની તકલીફ ધરાવતા કોઈ પણ વ્યક્તિનો પ્રવેશ અટકાવવો, આવા કિસ્સાઓમાં સંબંધિત વિભાગને જાણ કરવી ફરજિયાત રહેશે. આવા વ્યક્તિને તરત જ નજીકની ક્વોરેન્ટાઇન સુવિધા ખાતે અથવા નજીકની કોવિડ હોસ્પિટલમાં લઈ જવાના રહેશે.
- III. સામાન્ય વાસણો અને ઉપયોગ: દરેકને પોતાની પાણીની બોટલ લાવવા અને જનરલ પાણીની બોટલ/મગા/ખ્લાસનો ઉપયોગ ટાળવા પ્રોત્સાહિત કરવા.
- IV. કચરાના સંગ્રહ અને નિકાલ માટે યોગ્ય કાળજી રાખવી, દરેકને કેમ્પસની આજુબાજુ રાખવામાં આવેલા કચરાના ડબ્બામાં ટીશ્યુ, કાગળના નેપાન્ડિન્સ, વગેરે કચરાનો નિકાલ કરવા માટે પ્રોત્સાહિત કરવા. દૈનિક સંગ્રહ અને કચરાના નિકાલ માટે હાઉસકીપિંગ દ્વારા સલામત નિકાલ માટેની માર્ગદર્શિકાનું પાલન કરવાનું રહેશે.
- V. દરેક સંસ્થાએ નિયમિતપણે તેના વિદ્યાર્થીઓ, સ્ટાફ અને કર્મચારીઓના આરોગ્યની દેખરેખ રાખવી જોઈએ.
- VI. સ્ટાફ અને વિદ્યાર્થીઓએ પણ તેમના સ્વાસ્થ્યની સ્વ-દેખરેખ રાખવા માટે તકેદારી લેવી.
- VII. કોઈ સ્ટાફ અને વિદ્યાર્થીને અથવા તેમના કુટુંબના સભ્યોમાંથી કોઈને ચેપ લાગ્યો હોય/ કોવીડ -19 ની સારવાર મળી હોય તે સ્વેચ્છાએ કહેવું જોઈએ.

#### d. હોસ્પિટમાં કામ કરતા કર્મચારીઓ (મેસ અને ડાઇનિંગ રૂમ)

- મેસ કર્મચારીઓને સમયાન્તરે કોવિડથી સાવચેતી અંગે તાતીમ આપવાની રહેશે અને યુનિવર્સિટી/કોલેજ દ્વારા તેમના પાલન માટે દરેક સમયે દેખરેખ રાખવામાં આવશે. રસોઈધર, જમવાની જગ્યા તથા આજુબાજુના વિભાગોમાં કોવીડ-૧૯ અંગે જાગૃતિના પોસ્ટરો દર્શાવવાના રહેશે તથા દરેક કર્મચારીઓએ ફરજીયાત માસ્ક પહેરવાનું અને સેનેટાઇઝેશન કરવાનું રહેશે.
- માંદગી / આરોગ્યના કોઈ પણ લક્ષણોના કિસ્સામાં કાર્યકારી સ્ટાફને ક્લિનિકલ સારવાર માટે નજીકની COVID સારવાર સુવિધામાં મોકલવાના રહેશે.
- કર્મચારીઓ લંચ માટે તંત્ર દ્વારા આપવામાં આવેલ સોશિયલ ડિસ્ટન્સના નિયમોનું સખત પાલન કરવાનું રહેશે અને સિક્યુરિટી ગાડ અને મેસ સ્ટાફ દ્વારા ડાઇનિંગ હોલમાં વિદ્યાર્થીઓની સંખ્યા પર નજર રાખવાની રહેશે.
- કર્મચારીઓને તેમના સ્વાસ્થ્યની સ્વ-દેખરેખ રાખવા માટે પણ તકેદારી રાખવીજોઈશે.

#### e. એન્ટ્રી /એક્ઝિટ ગેટ પર લેવામાં આવતા સલામતીનાં પગલાં:

- I. થર્મલ સ્કેનરો, સેનિટાઇઝર, ફેસ માસ્કની પૂરતી વ્યવસ્થા રિસેપ્શન એરિયા સહિતના તમામ એન્ટ્રી અને એક્ઝિટ પોઇન્ટ પર ઉપલબ્ધ કરાવવાની રહેશે.
- II. એન્ટ્રી ગેટ પર ભીડને ટાળવી અતિ આવશ્યક છે. વિવિધ પ્રોગ્રામ્સ માટે મર્યાદિત સંખ્યામાં એન્ટ્રી /એક્ઝિટ માટે નિર્ધારિત સમયનું પાલન કરવું જરૂરી છે.
- III. હોસ્પિટ કેપ્સની એન્ટ્રી /એક્ઝિટ પર લાઈનની વ્યવસ્થા સુનિશ્ચિત કરવા માટે ગેટ પર ફુટના અંતર સાથે ચોક્કસ નિશાનો બનાવવા અને તેનું પાલન કરવું.
- IV. જો સંસ્થામાં એન્ટ્રી /એક્ઝિટ માટે એક કરતા વધુ ગેટ છે તો ભીડ ન થાય તે માટે તમામ ગેટનો પૂરતી કાળજી સાથે ઉપયોગ કરવો.
- V. વિદ્યાર્થીઓના એન્ટ્રી /એક્ઝિટ પર દેખરેખ રાખવી.
- VI. વિદ્યાર્થીઓ, સ્ટાફ અને કર્મચારીઓની સ્કીનીંગ, ફેસ માસ્ક પહેરીને, હાથનું સેનિટાઇઝિંગ વગેરે દરેક પ્રવેશ સ્થળોએ સુનિશ્ચિત કરવું આવશ્યક છે.
- VII. તાવ, ખાંસી અથવા શાસ લેવામાં તકલીફના લક્ષણો ધરાવતા લોકોને અંદર પ્રવેશવાની મંજૂરી આપવી નહીં.